

## کلام نبویؐ کی کرنیں

مولانا عبدالمالك

حضرت ابو ہریرہؓ سے روایت ہے، نبی صلی اللہ علیہ وسلم نے فرمایا: آدمی کے اسلام کے حسن میں یہ بات شامل ہے کہ وہ بے فائدہ کام چھوڑ دے۔ (ابن ماجہ، ترمذی)

لایتھی اور بے مقصد، بے فائدہ کام اور سرگرمیاں ہماری قومی زندگی اور مشغولیت کا لکناہ احمد بن چکی ہیں، مجھ نسل کی ترجیحات کیا ہیں؟ ہر شخص جائزہ لے کر دیکھ سکتا ہے۔ وقت ضائع کرنے میں تکلف کرنے والے بہت کم لوگ ملتے ہیں۔ اس حدیث میں اللہ کے رسولؐ نے بڑے پیارے انداز سے بتایا ہے کہ جتنا انسان لایتھی مشاغل سے پرہیز کرے، اس کا اسلام اتنا ہی خوب صورت لایتھی بہتر ہوتا ہے، زیادہ اجر دلاتا ہے اور بیہاں کی زندگی بھی عزت اور سکون سے گزرتی ہے۔ رمضان المبارک کے مینے میں ابطور خاص کوشش کرنا چاہیے کہ زندگی کو اپنے وقت کو شبت مقاصد کے لیے منظم کر کے گزاریں اور اپنے اسلام کے حسن کو خوب سے خوب ترکریں۔ رمضان المبارک کا مہینہ اسی حسن کو بڑھانے کے لیے اللہ تعالیٰ نے عطا فرمایا ہے۔ اس مینے میں ذکر و اذکار، تلاوت قرآن پاک، خدمتِ خلق، دین کی اشاعت، دروس قرآن و حدیث اور اشاعت لزیر پچ کے ذریعے اپنے حسن کو بڑھانے کی کوشش کی جائے۔ لیٰ وی ڈراموں، فلمسوں اور لغو قوم کے نادلوں سے اپنے ایمان و عمل کو بر بادن کیا جائے۔

اچھا کیا ہے اور بُرا کیا ہے؟ جانتے سب ہیں۔ مسئلہ تو بُرے کو چھوڑنا اور اچھے کو اختیار کرنا ہے۔ اس رمضان میں اس ارادے کو مضبوط اور تو ان کیمیجے کے نیکی اختیار کریں گے، بُرانی سے بچیں گے، **وَإِنَّمَا مَرْءُوا بِاللَّغْوِ مُرَوْا بِكُلِّ هَا ضَعْلَ كَرِيْنَ گے۔**

○

حضرت سہل بن سعدؓ سے روایت ہے، رسول اللہ صلی اللہ علیہ وسلم نے فرمایا: جنت کے

آٹھ دروازے ہیں: ان میں سے ایک دروازہ ریان ہے۔ سیر کرنے والا دروازہ، اس سے نہیں داخل ہوں گے مگر روزے دار۔ (متفق علیہ)

روزہ دراصل اپنی خواہشات اور دوسرے لوگوں کی خواہشات اور شیطان کے احکام کے مقابلے میں اللہ تعالیٰ کے احکام پر عمل کرنے کی تربیت حاصل کرنا ہے۔ اس بات کو یاد کرنا اور یاد رکھنا ہے کہ میں اللہ تعالیٰ کے حکم کا پابند ہوں۔ حلال کھانا، حلال پینا اور حلال طریقہ سے شہوت پورا کرنا، سب اس وقت منوع ہوجاتے ہیں جب اللہ تعالیٰ کی طرف سے ممانعت آجائے۔ ساری حلال چیزیں صحیح صادق سے لے کر غروبِ شب تک حرام ہو جاتی ہیں۔ اس لیے کہ حکمِ الحاکمین نے حرام کر دی ہیں، اور یہی حلال چیزیں رات کے وقت حلال ہو جاتی ہیں، اس لیے کہ رب تعالیٰ نے انھیں رات کو حلال قرار دے دیا ہے۔ رمضان المبارک کے پورے مہینے میں مسلمان اس بات کو تازہ کرتے ہیں۔ رمضان المبارک جب ختم ہو جاتا ہے، عید الفطر آتی ہے تو اس دن روزہ رکھنا حرام ہے۔ اس دن روزہ رکھنے والا شیطان کا پیروکار ہوتا ہے اور کوئی مسلمان اس بات کی جرأت نہیں کر سکتا کہ اس دن روزہ رکھے۔ روزے میں زیادہ تکلیف پیاس کی ہوتی ہے۔ اس لیے روزے دار کے لیے اللہ تعالیٰ نے خصوصی دروازہ مقرر فرمایا ہے۔ وہ ریان کا دروازہ ہے، یعنی وہ دروازہ جس سے گزرنے والے کو ٹھنڈے اور بیٹھے جاموں سے سیراب کیا جائے گا۔

روزے کی یہ حقیقت تقاضا کرتی ہے کہ مسلمان معاشرے میں قرآن و سنت کی حکمرانی ہو اور وہ تمام قوانین جو خلاف شرع ہوں بلا تائیر ختم کر دیے جائیں اور حکمِ الحاکمین کے نازل کردہ نظام کو نافذ کر دیا جائے۔ جب تک روزے کے اس تقاضے کو پورا نہیں کیا جاتا اس وقت تک روزہ بے اثر رہے گا اور اس سے وہ اثرات مرتب نہ ہوں گے جو روزے سے مرتب ہوتے ہیں۔ اللہ تعالیٰ ہمیں حقیقی روزہ دار بننے کی توفیق عطا فرمائے، آمین!

○

حضرت ابو ہریرہؓ سے روایت ہے، رسول اللہ صلی اللہ علیہ وسلم نے فرمایا: جب رمضان شریف کی پہلی رات ہوتی ہے تو شیطان جکڑ دیے جاتے ہیں اور سرکش جن بھی بند کر دیے جاتے ہیں اور دوزخ کے دروازے بند کر دیے جاتے ہیں اور ان میں سے کوئی دروازہ بند نہیں کھلتا۔ اور جنت کے تمام دروازے کھول دیے جاتے ہیں اور ان میں سے کوئی دروازہ بند نہیں ہوتا۔ بلانے والا بلا تا ہے، اے خیر کے طلب گار! آگے بڑھ اور اے شر کے طلب گار! رُک جا، اور اللہ تعالیٰ ہر رات

لوگوں کو دوزخ کی آگ سے آزاد کرتے ہیں۔ (ترمذی، ابن ماجہ)

ماہ رمضان پچھنکہ حکومت الہیہ کے قیام کی تربیت کا مہینہ ہے، اس لیے اس میں شیطان جو تمام لادینی نظاموں کا سربراہ ہے، کو بیڑیاں پہنادی جاتی ہیں، اور مسلمان اپنے نفس کو اپنی خواہشات سے اللہ تعالیٰ کے حکم کی تعیل میں روک دیتا ہے۔ یہ اللہ تعالیٰ کا فضل ہے کہ اس نے ہماری تذکیرے کے لیے پورا مہینہ رکھ دیا اور اس مہینے میں عبادت ہمارے لیے آسان بنادی کہ شیطان کو بیڑیاں پہنادیں تاکہ وہ کسی بھی قسم کی رکاوٹ نہ ڈال سکے۔ یہی وجہ ہے کہ رمضان المبارک میں مسجدیں آباد ہوتی ہیں، خواتین مسجدوں میں تراویح پڑھنے آتی ہیں تاکہ قرآن پاک مردوں سے آکر سن لیں۔ خواتین اپنے گھروں میں نماز، تلاوت قرآن پاک اور ذکر کا زیادہ انتہام کرتی ہیں۔ یوں بندگی رب کا ایک موسم بہار آ جاتا ہے جو پورے معاشرے کو دن کی خوبصورت سے معطر کر دیتا ہے۔ یہ مہینہ اس حال میں گزرنا چاہیے کہ ہم اپنے گناہوں کو معاف کروالیں اور آئیدہ کے لیے بندگی رب کے فریضے کے لیے تازہ دم ہو جائیں کہ یہی اس مہینے کا مقصد ہے۔

○

حضرت ابو ہریرہؓ سے روایت ہے، رسول اللہ صلی اللہ علیہ وسلم نے فرمایا: جس نے رمضان کے روزے ایمان کی بنیاد پر ثواب حاصل کرنے کے لیے رکھے تو اس کے تمام گزرے ہوئے گناہ معاف کر دیے جائیں گے، اور جس نے رمضان کی راتوں میں ایمان کے جذبے اور ثواب کی خاطر قیام کیا اس کے تمام گذشتہ گناہ معاف کر دیے جائیں گے، اور جس نے لیلۃ القدر میں جذبہ ایمانی اور ثواب کی نیت سے قیام کیا اس کے تمام گذشتہ زمانے کے گناہ معاف کر دیے جاتے ہیں۔ (مشکوٰۃ، کتاب الصوم)

ایک مسلمان اگر پاک صاف ہونا چاہے تو اس کے لیے رمضان المبارک کے مہینے میں دو ہر انہیں بلکہ کئی گناہ کا انتظام موجود ہے۔ اللہ رب العالمین کی ذات کتنی زیادہ محربان ہے۔ اس نے بندوں کے ترکیے کا کس قدر وسیع انتظام فرمادیا ہے۔ دن کو روزہ رکھ کر، رات کو تراویح پڑھ کر اور لیلۃ القدر میں بیدار رہ کر انسان گناہوں کے میل کچل کو پوری طرح صاف کر سکتا ہے بشرطیکہ ایمانی جذبہ موجود ہو اور اسے ثواب حاصل کرنے اور ترکیے کی فکر مندی نے بے قرار کیا ہوا ہو۔ بلاشبہ رمضان المبارک ترکیے اور ظہیرہ کا مہینہ ہے اور اس میں ترکیے کا پورا پورا سامان کیا گیا ہے۔

انسان چاہے تو اپنے آپ کو گناہوں کے بوجھ سے آزاد کرے، روحانی قوت کو ادھ کمال پر پہنچا کر  
بندگی رب میں مصروف ہو جائے اور قرب اللہ کی منازل بر قرقواری سے طے کرنا شروع کر دے۔

○

حضرت ابو ہریرہؓ سے روایت ہے، رسول اللہ صلی اللہ علیہ وسلم نے فرمایا: ابن آدم کے  
ہعمل کی تینی دس گناہ سے لے کر سات سو گناہ تک پہنچتی ہے۔ اللہ تعالیٰ نے فرمایا مگر روزہ، وہ میرے  
لیے ہے اور میں براہ راست اس کی جزا دوں گا، وہ اپنے کھانے اور شہوتوں کو میرے لیے چھوڑتا  
ہے۔ روزے دار کے لیے دو خوشیاں ہیں: ایک خوشی افطار کے وقت اور دوسرا خوشی اپنے رب  
سے ملاقات کے وقت۔ روزے دار کے منہ کی مہک اللہ تعالیٰ کے نزد یک کستوری کی خوبصورتی سے  
زیادہ خوشبودار ہے اور روزہ ایک ڈھال ہے۔ پس جب تم میں سے ایک آدمی کا روزہ ہو تو وہ فخش  
بات نہ کرے اور شور و غوغاء کرے۔ اگر اس سے کوئی آدمی گالی گلوچ سے پیش آئے یا لڑائی لڑے  
تو وہ جواب میں یہ کہہ دے کہ میں روزے سے ہوں۔ (مشکلۃ، متفق علیہ)

شہوت سب سے بڑا بات ہے۔ روزے کے ذریعے اسے توڑا جاتا ہے۔ اس لیے روزہ دار کی جزا  
بے حساب ہے۔ اسے اللہ رب العالمین براہ راست جزا عنایت فرمائیں گے کہ اس نے سب سے  
بڑھ کر عبادت کی ہے اور اس بت کو توڑا ہے جو براہ راست اللہ تعالیٰ کے مدعقابل ہے۔ اس شہوت کو  
شیطان ذریعہ بناتا ہے، اسی کو طاغوتی قوتیں آئے کار بناتی ہیں۔ جب یہٹوٹ جائے تو پھر شیطان بھی  
مایوس ہو جاتا ہے اور طاغوتی قوتیں بھی ناکام ہو جاتی ہیں لیکن یہ اس وقت ہو گا جب ایک انسان  
حقیقی معنی میں روزہ دار ہو۔ اس نے اس عزم کے ساتھ روزہ رکھا ہو کہ مجھے اپنی خواہشات کی نیشن بلکہ  
اللہ تعالیٰ اور اس کے نظام کی حکمرانی قائم کرنی ہے اور تمام حکمرانیوں اور نظاموں کو مٹا کر اللہ کے نظام  
کو قائم اور نافذ کرنا ہے۔ ایسا شخص اللہ کا پیارا ہے۔ اس کے منہ کی مہک بھی اللہ تعالیٰ کو پیاری ہے۔  
پھر اس کے لیے روزہ ڈھال بھی ہے۔ گناہوں سے بچانے والا ہے اور روزہ افطار کرتے وقت بھی  
اسے خوشی حاصل ہوتی ہے۔ پانی اور کھانے سے سیراب ہوتا ہے، یہ جسمانی خوشی ہے۔ حکم اللہ کو  
سر انجام دینے کی خوشی نصیب ہوتی ہے، یہ ایمانی خوشی ہے۔ پھر آخرت میں رب سے ملاقات کے  
وقت اس کی رضا سے سرفراز ہونے کی خوشی جو سیدھا جنت میں داخلے کا ذریعہ ہے۔ روزہ دار اپنی تمام  
منازل سے شاداں و فرحاں ہو کر آخری منزل پر پہنچ کر خوشیوں اور راحتوں میں گن ہو گا۔ آئیے! اپنے

روزے کو حقیقی روزہ بنانا کر دنیا و آخرت کی نعمتوں سے مالا مال ہو جائیں۔

---